

प्रेषक,

राकेश शर्मा  
अपर मुख्य सचिव,  
उत्तराखण्ड शासन।

सेवा में,

कुलसचिव,  
उत्तराखण्ड तकनीकी विश्वविद्यालय,  
देहरादून।

प्रशिक्षण एवं तकनीकी शिक्षा अनुभाग

देहरादून: दिनांक: 09 अगस्त, 2014

विषय- शैक्षिक सत्र 2014-15 में बी0टेक/बीएचएमसीटी पाठ्यक्रम में प्रवेश हेतु द्वितीय काउंसिलिंग के पश्चात् अवशेष सीटों पर प्रवेश दिये जाने के सम्बन्ध में।

महोदय,

उपरोक्त विषयक आपके पत्र संख्या-21134/यूटीयू/2014-15 दिनांक 27.6.2014 के क्रम में मुझे यह कहने का निदेश हुआ है कि शैक्षिक सत्र 2014-15 में बी0टेक/बीएचएमसीटी पाठ्यक्रमों में प्रवेश हेतु द्वितीय काउंसिलिंग के पश्चात् रिक्त रह गयी सीटों को भरे जाने हेतु निम्नलिखित दिशा-निर्देशों का अनुपालन सुनिश्चित कराने का कष्ट करें :-

1. राजकीय सहायता प्राप्त इंजीनियरिंग कालेज पौड़ी, द्वाराहाट, पंतनगर एवं उत्तराखण्ड तकनीकी विश्वविद्यालय के संघटक कालेजों पिथौरागढ़, नई टिहरी, महिला इंजीनियरिंग कालेज, देहरादून एवं गोपेश्वर एवं राजकीय होटल मैनेजमेंट संस्थान देहरादून एवं अल्मोड़ा में रिक्त रह गयी सीटों को सम्बन्धित कालेज द्वारा विज्ञापन निर्गत कर संस्थान स्तर पर ही जेईई मेन 2014 की रैंकिंग के आधार पर काउंसिलिंग आयोजित कर भरा जायेगा। काउंसिलिंग में आरक्षण के नियमों का कड़ाई से अनुपालन सुनिश्चित किया जायेगा। काउंसिलिंग के पश्चात् यदि आरक्षित वर्ग की सीटें रिक्त रहती हैं, तो इन्हें पुनः विज्ञापन निर्गत कर आरक्षित वर्ग से भरे जाने का प्रयास किया जायेगा। किसी भी दशा में आरक्षित वर्ग की सीटों को सामान्य वर्ग से नहीं भरा जाये।
2. निजी इंजीनियरिंग संस्थानों में रिक्त रह गयी सीटों को सम्बन्धित कालेज द्वारा विज्ञापन निर्गत कर संस्थान स्तर पर ही जेईई मेन 2014 की रैंकिंग के आधार पर काउंसिलिंग आयोजित कर भरा जायेगा। इसके पश्चात् भी यदि सीटें रिक्त रहती हैं, तो ऐसी सीटों को 10+2 (पीसीएम) की मैरिट के अनुसार भरा जायेगा।
3. निजी इंजीनियरिंग संस्थानों में आरक्षित वर्ग की सीटों को भी सम्बन्धित कालेज द्वारा विज्ञापन निर्गत कर संस्थान स्तर पर ही काउंसिलिंग आयोजित कर जेईई मेन 2014 की रैंकिंग के आधार पर आरक्षित वर्ग से ही भरा जायेगा। यदि आरक्षित वर्ग की सीटें रिक्त रह जाती हैं, तो पुनः व्यापक प्रचार-प्रसार एवं विज्ञापन निर्गत कर ऐसी रिक्त सीटों को आरक्षित वर्ग से ही भरे जाने हेतु द्वितीय प्रयास किया जायेगा। द्वितीय प्रयास के पश्चात् भी यदि आरक्षित वर्ग की सीटें रिक्त रहती हैं तो ऐसी सीटों को सामान्य वर्ग से सर्वप्रथम जेईई मेन 2014 की रैंकिंग के आधार पर एवं तत्पश्चात् 10+2(पीसीएम) की मैरिट के आधार पर भरा जायेगा।
4. उत्तराखण्ड तकनीकी विश्वविद्यालय के संघटक कालेज महिला इंजीनियरिंग कालेज, सुद्धोवाला में रिक्त रह गयी सीटों को विश्वविद्यालय द्वारा अपने स्तर से काउंसिलिंग आयोजित कर डिप्लोमा की मैरिट के आधार पर भरा जायेगा। संघटक कालेज, पिथौरागढ़, नई टिहरी एवं गोपेश्वर में उपरोक्त बिन्दु-1 में अंकित व्यवस्था अनुसार संस्था स्तर पर आयोजित जेईई मेन 2014 की रैंकिंग के आधार पर काउंसिलिंग करने के पश्चात् भी सीटें रिक्त रह जाती हैं, तो ऐसी सीटों को 10+2 (पीसीएम) की मैरिट के अनुसार भरा जायेगा। आरक्षित वर्ग की सीटों को किसी भी दशा में सामान्य वर्ग से नहीं भरा जायेगा।

5. उपरोक्त दिशा-निर्देशों का उल्लंघन करने पर सम्बन्धित संस्थानों के विरुद्ध नियमानुसार दण्डात्मक कार्यवाही सुनिश्चित की जायेगी। उपरोक्त सभी संस्थानों द्वारा उपरोक्तानुसार भरी एवं रिक्त सीटों का पाठ्यक्रमवार विवरण अभिलेखों सहित विश्वविद्यालय को यथासमय उपलब्ध करा दिया जायेगा।

2- कृपया तदनुसार सभी संस्थानों को आवश्यक दिशा-निर्देश निर्गत करने का कष्ट करें।

भवदीय,

(राकेश शर्मा)

अपर मुख्य सचिव।

संख्या एवं दिनांक-उपरोक्तानुसार।

प्रतिलिपि - निम्नलिखित को सूचनार्थ एवं आवश्यक कार्यवाही हेतु प्रेषित -

1. प्रमुख सचिव, महामहिम कुलाधिपति, उत्तराखण्ड।
2. कुलपति, उत्तराखण्ड तकनीकी विश्वविद्यालय, देहरादून।
3. प्राचार्य/डीन/निदेशक, इंजीनियरिंग कालेज, पौड़ी/द्वाराहाट/पंतनगर।
4. प्रधानाचार्य, राजकीय होटल मैनेजमेंट संस्थान, देहरादून/अल्मोड़ा।
5. सदस्य, राज्य काउंसिलिंग बोर्ड, उत्तराखण्ड।
6. निदेशक, समस्त निजी इंजीनियरिंग संस्थान, उत्तराखण्ड।
7. निदेशक, एन.आई.सी., सचिवालय परिसर, देहरादून।
8. गार्ड फाइल।

आज्ञा से,

(एस0एस0 टोलिया)

उप सचिव।